

Çagalygyma

Category: Goşgular, Kitapcy
написано kitapcy | 23 января, 2025
Çagalygyma ÇAGALYGYMA

Ömrümiň başynda galdyň gol bulap,
Menem bu gün ömrüň orta gürpünde.
Aşyk oýnap ýörmüň, eý, çagalygym,
Ogланlygyň iň ilkinji harpynda?

Meni jahyllyga düşürip, özüň
Oýna gümra bolup, galdyň ömrümden.
Otuz ýaşa ýetip, kaka bolsam-da,
Men sypyp bilemok seniň emriňden.

Ýigit göwnüm galýar sähelçe zatdan,
Sähelçw zatdanam galkynýar göwün.
Şonuň üçin «Çaga ýaly» diýýärler,
Üç ony eýläme atsam-da bu gün.

Kyn günde ýegşerse ýigit gerdenim,
Çagalyk dadyma ýetişýär kileň...
Men otuz ýaşymy bölýän-de üçe,
Çagalygma gidýän çagalam bilen!

ÝÜREK BIR ZADA GYÝYLÝAR

Ýürek bir zada gyýylýar:
Çyn bedewler azalypdyr.
Geçmişimden çapyp gaýdyp,
Şu günüme az gelipdir.

Ýürek bir zada gyýylýar:
Çyn gojalar azalypdyr.
Näme üçin beýle bolýar,
Ýogsa, ýaş-a uzalypdyr?

ÝÜREK, SENI AÝAMARYN

Ýürek, seni aýamaryn,
Ýaşaýaryn gyssap-gyssap.
Ýatyp bolmaz ömrüň ýaryn,
Şeýle hem bu ömür gysga.

Käýarym gamçy çalaryn,
Garylmaý ýaly tozana.
Dostlaryň göwnün alaryn,
Duşarys köňli bozana.

Dadyp durmuşyň şatysyn,
Bu ýollarda taplanarys.
Ýapaýsa ömür gapysyn,
Ýagşylykda ýatlanarys!

Aşyrguly BAÝRYÝEW. Goşgular